

एक नजर में

संकष्टी चतुर्थी : 51 हजार लड्डुओं का महाभोग, मोहना संगम सिद्धेश्वर मंदिर में कल समरसता महायज्ञ



बुरहानपुर। संकष्टी चतुर्थी के अवसर पर कल, मंगलवार बुरहानपुर के मोहना संगम स्थित सिद्धेश्वर गणेश मंदिर में भागवान गणेश को 51,000 मोतीचूर के लड्डुओं का महाभोग लागया जाएगा। इस दौरान समरसता महायज्ञ का भी आयोजन किया जाएगा। यह आयोजन सुबह 8 से दोपहर 12 बजे तक चलेगा। महायज्ञ में 11 आहुतियां डालने के लिए परिवार सहित लोग पहुंचेंगे। आयोजन समिति के जितेंद्र महाजन ने बताया कि मोहना संगम के पास स्थित श्री सिद्धेश्वर पाटेश्वर गणपति मंदिर में 2015-16 से हर साल यह आयोजन किया जा रहा है। यहां विराजित गणेश जी की मूर्ति प्रसाद बांटने और जाप करने की मुद्रा में है। जिससे उन्हें प्रसाद वितरण की प्रेरणा मिली। पहले भी बड़े लड्डु बनाए गए थे, और अब हर साल 51,000 लड्डुओं का प्रसाद वितरण किया जाता है। इस बार दो दिनों में 51,000 लड्डुओं की प्रसादी तैयार की गई है। इस वर्ष समरसता महायज्ञ का मुख्य उद्देश्य हिंदू समाज को एकजुट करना है। समाज के विभिन्न वर्गों और जातियों के जोड़ों को इस यज्ञ में आमंत्रित किया गया है। समरसता यज्ञ सूर्योदय से सूर्यास्त तक चलेगा और इसका आयोजन गायत्री मंदिर के सहयोग से किया जा रहा है।

गणतंत्र दिवस की पूर्व तैयारियों को लेकर बैठक



बुरहानपुर। सोमवार को कलेक्टर हर्ष सिंह की अध्यक्षता में संयुक्त जिला कार्यालय के सभाकक्ष में 26 जनवरी गणतंत्र दिवस समारोह की पूर्व तैयारियों को लेकर बैठक आयोजित की गई। बैठक में जानकारी दी गई कि गणतंत्र दिवस के अवसर पर बुरहानपुर के नेहरू स्टेडियम ग्राउंड में जिला स्तरीय मुख्य समारोह का आयोजन प्रातः 9 बजे से किया जाएगा। बैठक में कलेक्टर श्री सिंह ने समारोह की सभी तैयारियां समय पर एवं व्यवस्थित रूप से पूर्ण करने के निर्देश दिए। उन्होंने स्टेडियम ग्राउंड पर साज, सज्जा, बैठक व्यवस्था, बैरिकेटिंग, पेयजल व्यवस्था, राईट सिस्टम, डॉक्टर सहित एम्बुलेंस की उपलब्धता तथा अन्य आवश्यक व्यवस्थाएं सुनिश्चित करने की बात कही। मुख्य समारोह में आकर्षक सांस्कृतिक कार्यक्रमों के साथ-साथ विभिन्न विभागों द्वारा झांकियां प्रदर्शित की जाएगी। गणतंत्र दिवस पर वन विभाग, जनजातीय कार्य विभाग, जिला व्यापार एवं उद्योग केंद्र, उद्यानिकी विभाग, जिला पंचायत, कृषि उपज मंडीए कृषि विभाग, जल संसाधन सहित अन्य विभागों द्वारा झांकियां लगायी जायेंगी। इसी कड़ी में गणतंत्र दिवस की संध्या बेला पर परमानंदजी गोविन्दजीवाला ऑडिटोरियम में प्यारत पर्व कार्यक्रम आयोजित किया जायेगा। उक्त कार्यक्रम के प्रभारी अधिकारी, जिला पंचायत मुख्य कार्यपालन अधिकारी रहेंगे। गणतंत्र दिवस मुख्य समारोह की फाईनल रिहर्सल 24 जनवरी, 2026 को आयोजित रहेगी।

बुरहानपुर कोर्ट का बड़ा फैसला : चेक बाउंस मामलों में कपड़ा कारोबारी को तीन माह की जेल



बुरहानपुर। मध्य प्रदेश के बुरहानपुर जिला न्यायालय ने चेक बाउंस के एक गंभीर मामले में सख्त रुख अपनाते हुए एक कपड़ा व्यवसायी को सजा सुनाई है। न्यायालय ने न केवल अभियुक्त को जेल भेजने के आदेश दिए बल्कि मूल राशि पर ब्याज और अदालती खर्च सहित भारी प्रतिफल भी थमाया है। अदालत ने अभियुक्त को परिवीक्षा का लाभ देने से इनकार कर दिया। खत्री फैंब्रिक की ओर से वकील जीतेन्द्र सुतारिया और जीएन फैंब्रिक्स से वकील एन के पटेल ने अपना पक्ष रखा।

मामला क्या था: - बुरहानपुर खत्री फैंब्रिक्स फर्म की लता चांडे के प्रोप्रायटर मुकेश चांडे से राजस्थान के पाली की जीएन फैंब्रिक्स ने व्यापारिक लेन-देन के तहत उधार कपड़ा खरीदा था। इस बकाया राशि के गुप्तता के लिए अभियुक्त आरिफहज्जानी ने अपनी फर्म की ओर से चेक जारी किया था। जब यह चेक बैंक में लगाया गया तो खाते में अपर्याप्त राशि होने के कारण यह बाउंस हो गया।

कोर्ट की कार्रवाई और मुख्य बिंदु:- सुनवाई के दौरान अदालत ने पाया कि अभियुक्त ने चेक पर अपने हस्ताक्षर स्वीकार किए थे। चेक किसी कानूनी कर्ज या उधारी को चुकाने के लिए ही दिया गया था। चेक बाउंस होने के बाद परिवादी ने कानूनी नोटिस भेजाए लेकिन अभियुक्त ने 15 दिनों के भीतर भुगतान नहीं किया। हालांकि फर्म के मुख्य प्रोप्रायटर की मृत्यु हो चुकी थी लेकिन चेक पर हस्ताक्षर करने वाले आरिफहज्जानी को कानूनी जिम्मेदार ठहराया गया। धारा 138, छापू, बज्रद्ध के तहत न्यायालय ने इन तथ्यों पर अपना फैसला दिया है।

विशाल हृदय रोग, मधुमेह, थायरॉइड जांच शिविर



बुरहानपुर। राजस्थान सेवा समिति, लॉयन्स क्लब द्वारा विशेष जुपिटर हॉस्पिटल, इन्दौर के सहयोग से राजस्थानी भवन में आयोजित विशाल हृदय रोग, मधुमेह, थायरॉइड जांच शिविर में हृदयरोग विशेषज्ञ डॉ. शैलेन्द्र त्रिवेदी, कार्डियक थोरेसिक डॉ. अम्बरेश पटेल, इन्दौर एवं डॉ. आई.एल. मूंदड़ा के द्वारा 225 मरीजों की निःशुल्क जांच की गयी। प्रारंभ में राजस्थान समाज संरक्षक, भगवतीप्रसाद बगडिया एवं धर्मचन्द्र जैन पाटौदी, समाज अध्यक्ष, कैलाशचन्द्र पारिक, डॉ. शैलेन्द्र त्रिवेदी, डॉ. अम्बरेश पटेल, डॉ. आई.एल. मूंदड़ा, लॉयन्स क्लब अध्यक्ष, मुकेश देवड़ा, सचिव, एजाज खान, कोषाध्यक्ष, पुष्पा मूंदड़ा का अभिनन्दन डॉ. सुरेंद्र जैन भारती, हरिप्रसाद लखोटिया, मनीष पटेल, कमल लाट, अशोक लोहिया शिविर सहसंयोजक, दयाल मारोटिया, विष्णु मित्तल, सुरेश लखोटिया, अशोक अग्रवाल एवं सिता पलोड ने किया। संचालन, प्रो. भरत रावल ने किया। आभार, शिविर संयोजक राजेशचन्द्रमल जैन ने व्यक्त किया और कहा कि बुरहानपुर के लिए विशेष प्रयास किया गया है ताकि सक्षम डाक्टरों का निर्देश एवं मार्गदर्शन प्राप्त कर रोगियों को उपचार की सही दिशा एवं समझाइश दी जा सके। डाक्टर शैलेन्द्र त्रिवेदी, इन्दौर एवं उनके टीम सदस्यों ने कृत्रिम मनुष्य को सीपीआर देकर हार्ट अटैक की स्थिति में कैसे बचाया जाये यह समझाया और कहा कि रोगों से बचने के लिए नियमित व्यायाम, प्रातः भ्रमण एवं संतुलित खानपान आवश्यक है।

हमें संगठित होकर अपने पूर्वजों के मार्ग पर चलना चाहिए : आचार्य श्री विभव सागर

नवभारत न्यूज, बुरहानपुर। जिसका मन हिंसा से दुखी होता है वह हिंदू होता है। भारत में रहने वाला, भारत के लिए जीने वाला, भारत की रक्षा में बलिदान हो जाने वाला हिंदू है। हिंदू एक संस्कृति है। जीवन शैली है। इसके अनुसार जिसका आचरण पवित्र होता है संस्कारित होता है, वह हिंदू होता है, आज देश के सामने सबसे बड़ा संकट निष्ठा का है, जिसकी देश के प्रति निष्ठा है वह हिंदू है। हमें संगठित होकर अपने पूर्वजों के द्वारा बताए गए मार्ग पर चलना चाहिए। प्रत्येक व्यक्ति को अपने जन्मदिन पर या किसी श्रेष्ठ तिथि पर कम से कम एक पेड़ अवश्य लगाना चाहिए। यह विचार परम पूज्य राष्ट्र संत जेन आचार्य श्री विभव सागर जी महाराज ने अपने संघस्थ 15 साधुओं के साथ साधु साध्वी को के



साथ सकल हिंदू समाज आयोजन समिति, तिलक संभाग के द्वारा प्रतापपुर गौशाला में आयोजित विशाल हिंदू सम्मेलन में व्यक्त किये। हिन्दू समाज ने गुरुदेव के चरणों में श्रीफल समर्पित कर आशीर्वाद ग्रहण किया। अप सम्बोधन में परम पूज्य आचार्य श्री महासागर जी महाराज ने कहा कि श्री राम ने श्रीविश्व

के सामने महान आदर्श प्रस्तुत किया उन्होंने वन में जाकर भी किसी दीन दुखी को नहीं सताया अपितु जो धर्म के विरोध में खड़े थे उनका विनाश किया। वास्तव में धर्म यह कहता है कि जिससे सत्य और न्याय की उपलब्धि हो, हिंसा का परित्याग हो वह धर्म है, हमारी शिक्षा धर्म में होना चाहिए, राष्ट्रिय होना चाहिए, जिससे देश की

सर्वांगीण प्रगति हो, मुक्ति की प्राप्ति हो वह धर्म है, बड़े दुख का विषय है कि पिछले दिनों हुए दिल्ली बम कांड में ऐसे लोगों को पकड़ा गया जो प्रतिष्ठित थे, शिक्षित थे किंतु वे राष्ट्र से द्वेष रखते थे, हमें ऐसी शिक्षा नहीं चाहिए जो राष्ट्र विरोधी हो, हमें ऐसा समाज नहीं चाहिए जिसका भारत में विश्वास नहीं हो, हमें भारत, भारती और भारतीयता

के पक्ष में खड़ा होना चाहिए, राष्ट्र पहले है व्यक्ति बाद में, यह चिंतन हमारा है, हमारे धर्म का है, जैन धर्म अत्यात्म वादी धर्म है, यह सिखाता है कि हिंसा कभी नहीं करना चाहिए, किंतु जब बात राष्ट्र की रक्षा की हो तब हम सब अहिंसक भी तलवार लेकर के राष्ट्र पर टूट पड़ते हैं, हमारे यहां संस्कृत हिंसा का त्याग है, विरोधी हिंसा का त्याग नहीं है, हम अहिंसक हैं किंतु कायर नहीं हैं, यह विचार हमेशा हमें याद रखना चाहिए। गाय हमारे लिए जीवन दायिनी है शास्त्रों में गाय को धन कहा है, संपत्ति कहा गया है, यदि हम गाय की रक्षा नहीं कर सकते तो हमारी भी रक्षा नहीं हो सकती, प्रकृति हमें भोजन देती है, वनस्पति हमारी जरूरत को पूरा करती है, इसलिए यह आवश्यक है कि हम सभी को पेड़ लगाना चाहिए, आज पर्यावरण संरक्षण की समस्या को देखते हुए मैंने पर्यावरण विषय पर महाकाव्य लिखा है, मेरी स्पष्ट धारणा है कि हमें पर्यावरण को बचाना है तो एक पेड़ अवश्य लगाना है, आचार्य श्री ने अपनी पर्यावरण संबंधी रचनाओं का पाठ किया। जिसे श्रोताओं ने दोहराया, एक समय तो ऐसा प्रतीत हुआ कि जैसे गुरुकुल में महान आचार्य शिक्षा दे रहे हों और शिष्य गण उनके पाठ को दोहरा रहे हों। आचार्य श्री ने ब्रह्मपुर नाम में आए हुए ब्रह्म शब्द की व्याख्या करते हुए इसे अंक विज्ञान की दृष्टि से 108 का प्रतीक बताया जिससे यह सिद्ध होता है ब्रह्म शब्द अपने आप में पूर्ण है। यह जानकारी देते हुए प्रो. सुरेंद्र जैन भारती ने बताया कि आचार्य श्री विभवसागर जी महाराज आशुकि हैं। चारित्रसाधक हैं।

मोती माता के दर्शन के लिए उमड़ भक्त, 7 जनवरी को आतिशबाजी के साथ होगी समाप्ति



नवभारत न्यूज, बुरहानपुर। ग्राम लोखंडिया के मोती माता मेले में सोमवार को डेढ़ लाख श्रद्धालु पहुंचे। भक्तों ने माता के दर्शन कर 500 किलो मिठाई चढ़ाई। मंदिर के पुजारी बाबू महाराज ने बताया मेले में भक्तों की भीड़ शाम तक रही। लोगों ने झूलों सहित मेले का लुप्त उठाया। मंगलवार माता का विशेष दिन होता है मेले के चौथे दिन करीब एक

लाख से ज्यादा श्रद्धालु माता के दर्शन करने आएंगे। भक्तों ने माता के दर्शन कर झूलेए मि की माउस और मौत का कुआं सहित मनोरंजन के अन्य सामानों का लुप्तलिया। बच्चों ने खिलौने और महिलाओं ने श्रृंगार व अन्य सामग्री की खरीदारी की। टूस्ट अध्यक्ष लक्ष्मण झापु पवार व सचिव प्रकाश राठौड़ ने बताया मेले में छोटी, बड़ी मिलाकर ढाई हजार दुकानें लागी हैं। मेले में अब

तक साढ़े पांच लाख से ज्यादा श्रद्धालु माता के दर्शन कर चुके हैं। अब तक साढ़े तीन हजार किलो से ज्यादा प्रसादी चढ़ाई गई। टूस्ट सदस्य ईश्वर जाधव ने बताया सोमवार को भी मन्नत पूरी होने पर भक्तों ने मंदिर में तुलाना किया। ग्राम पंचायत सचिव ईश्वर महाजन ने बताया ग्राम पंचायत द्वारा मेले में आए श्रद्धालुओं के रूकने की व्यवस्था व परिसर में 30 सीसीटीवी से

निगरानी रखी गई। खोया पाया विभाग द्वारा गुम हुए 50 से ज्यादा बच्चों को अनारंसेमेंट कर माता, पिता के सुपुर्द किया गया। पुलिस अधिकारियों ने भी मेले में सुरक्षा व्यवस्था देखी और झूले का आनंद उठाया। मेले के पास पुलिस चौकी में दिन रात 20 से जवान तैनात हैं। मंदिर और मेला परिसर में 50 से ज्यादा सफाई कर्मियों ने साफसफाई रखी हुई है। मेला अध्यक्ष वसंत देवराज राठौड़ ने बताया की 7 जनवरी के शाम को आतिशबाजी के साथ मेले की समाप्ति की जाएगी। इस बीच पुजारी बाबू महाराज, टूस्ट सदस्य प्रकाश राठौड़, रामकिशन चौहान, रामराव पवार, जोरसिंह पवार, गणेश जाधव, हजारी सिंह चौहान, मदन राठौड़, हीरा महाराज, चरण सिंह जाधव, अर्जुन सिंह जाधव, धनसिंह पवार, घनश्याम पवार, विजय राठौड़, अशोक राठौड़, मुरली ठेकेदार आदि मौजूद थे।

आम नागरिकों तक पहुंच रही है निःशुल्क आयुष सेवाएं



नवभारत न्यूज, बुरहानपुर। शासकीय होम्योपैथी औषधालय, खकनार द्वारा सामुदायिक स्वास्थ्य केंद्र में निःशुल्क होम्योपैथी चिकित्सा शिविर का आयोजन किया गया। शिविर में क्षेत्र के करीब 48 रोगियों की होम्योपैथी पद्धति से चिकित्सा की गयी। डॉ. रश्मिवाला वर्मा ने ज्वर, कास, अतिसार, रक्ताल्पता, चर्म रोग, वातव्याधि, श्वेत प्रदर एवं माहवारी इत्यादि संबंधी समस्याओं से जुड़े रोगियों का परीक्षण एवं जांच की। इसी कड़ी में आयुष जन स्वास्थ्य कार्यक्रम

अंतर्गत प्सुप्रजाप्य के तहत पीएनसी महिलाओं का स्वास्थ्य परीक्षण भी किया गया। इस दौरान महिलाओं का आयुष आहार, विहार, योगासन एवं प्राणायाम की उपयोगिता की जानकारी दी गई, जिससे वे स्वस्थ जीवनशैली अपनाकर अपने स्वास्थ्य को बेहतर बना सकें। जिले में कलेक्टर श्री हर्ष सिंह के निर्देशानुसार राष्ट्रीय आयुष मिशन योजनांतर्गत आयुष विभाग द्वारा आम नागरिकों तक सतत रूप से निःशुल्क एवं गुणवत्तापूर्ण स्वास्थ्य सेवाएं पहुंचाई जा रही हैं।

बुरहानपुर नेटबॉल टीम इंदौर खाना



नवभारत न्यूज, बुरहानपुर। भारतीय नेटबॉल संघ के निर्देशानुसार इंदौर में आयोजित होने जा रही 3वीं सीनियर राज्यस्तरीय नेटबॉल प्रतियोगिता में भाग लेने के लिए बुरहानपुर नेटबॉल टीम आज दिन में इंदौर के लिए रवाना हुई। यह प्रतियोगिता 6 से 8 जनवरी 2026 तक एम.पी. कॉलेज परिसर, इंदौर में आयोजित की जा रही है, जिसमें प्रदेश की विभिन्न जिला टीम हिस्सा लेंगी। बुरहानपुर टीम में कुल 12 खिलाड़ी शामिल हैं, जिनमें दीपक पाटिल को

कप्तान नियुक्त किया गया है। टीम में शामिल अन्य खिलाड़ी हैं। जयेश प्रजापति, पवन वालकर, सत्यम लाड, हिमांशु यादव, पारस पटेल, तुषार वराडे, तुषार पाटिल, गजेन्द्र महाजनए सौरव सोनवानेए दुर्गेश राठौड़ और ज्ञानेश राठौड़। टीम के रवाना होने के अवसर पर जिला नेटबॉल संघ के अध्यक्ष शुभम पटेल, सचिव अश्विन काटे, मयूर धावे, आनंद जाधव, स्वप्निल वराडे, सचिव धावे, कपिल महाजन सहित अन्य पदाधिकारियों ने खिलाड़ियों को शुभकामनाएं दीं।

विद्वानों की पूंजी सरस्वती है : आचार्य श्री विभवसागर

नवभारत न्यूज, बुरहानपुर। जिनेन्द्र भगवान् द्वारा प्रतिपादित दिव्य वचनों को जिनशास्त्रों में सुरक्षित रखा जाता है उन्हें सरस्वती, श्रुत, शास्त्र या जिनवाणी कहते हैं। डॉ. सुरेंद्र जैन भारती द्वारा स्थापित जिन विद्या एवं प्राकृत शोध संस्थान के विशाल एवं सुव्यवस्थित पुस्तकालय को देखकर सुखद अनुभूति होती है। अब मैं जब यहाँ से विहार करूँगा तो अन्य स्थानों पर भी इस पुस्तकालय की मिसाल दूँगा कि कौन विद्वान् शास्त्रों का संरक्षण कैसे करता है। यह विचार परम पूज्य शब्दशिल्पी, सारस्वताचार्य श्री विभवसागर जी महाराज ने जैन हैप्पी स्कूल स्थित जिन विद्या एवं प्राकृत शोध संस्थान के विशाल पुस्तकालय



को देखकर धर्मसभा में व्यक्त किये। प्रारंभ में आचार्य श्री एवं उनके समस्त संघ को पार्थ ज्योति मंच की ओर से समाजसेवी धर्मचन्द्र पाटौदी, अध्यक्ष, राजेशचन्द्रमल जैन, कोषाध्यक्ष, विमलकुमार पाटनी, मुनिसेवा समिति संयोजक, पवन जैन टोलिया, दिलीप पहाड़िया, भागचन्द्र गंगवाल ने बुरहानपुर से प्रकाशित डॉ. सुरेंद्र जैन

भारती की इकोस पुस्तकों का सेंट भेंट किया। संस्थान पधारने पर मुनिश्री का प्राद प्रक्षालन किया गया। विशेषता यह रही कि उपस्थित सभी भक्तों ने एक-एक ग्रंथ आचार्य श्री को भेंट किया। आचार्य, मुनि, आर्यिका, शुद्धक, शुद्धिका संघ ने पुस्तकों को जीवनमूल्यों के संरक्षण का प्रतीक बताकर अतिशय प्रसन्नता व्यक्त की।

श्रीमती इन्द्रा जैन, शोभा खड्का, शोभा पटवारी, डॉ. अश्विनी महाजन, ज्योति पवार, पूजा छत्रे, उषा सोनेवाल, दिलीप टोलिया, सदीप टोलिया, विमल कारसलीवाल, पंकज कासलीवाल, विरेन्द्र जैन, संतोष जैन, आलोक पाटौदी आदि ने आचार्य श्री से आशीर्वाद प्राप्त किया। संचालन डॉ. सुरेंद्र जैन भारती ने किया।

निराधार है 10 व्यक्तियों को टाईफाइड होने की सूचना : आयुक्त

नवभारत न्यूज, बुरहानपुर। गुरुगोविंद सिंह कॉलोनी में 10 लोगों को टाईफाइड होने की जानकारी सामने आई है जो की पूरी तरीके से तथ्यहीन एवं निराधार है। जिला कलेक्टर द्वारा मुख्य स्वास्थ्य अधिकारी को निर्देशित कर गुरु गोविंद सिंह कॉलोनी के प्रत्येक हाउस सोल्ड का सर्वेक्षण स्वास्थ्य विभाग की एएनएमए व आशा कार्यकर्ताओं की टीम भेज कर जांच कराई गई। स्वास्थ्य विभाग की टीम द्वारा गुरु गोविंद सिंह कॉलोनी में 70 से अधिक घरों का विस्तृत सर्वेक्षण किया



गया, जिसमें उल्टी, दस्त, बुखार के कोई मरीज नहीं पाए गए, मात्र एक घर में टाईफाइड का मरीज चिन्हित किया गया।

जो स्वस्थ हो गया है निगम आयुक्त सदीप श्रीवास्तव द्वारा बताया कि स्वयं के जल प्रदाय पाइप लाइनों व एम.पी.यू. डी.सी द्वारा नवीन

जल आवर्धन योजना को पाइप लाइनों में लीकेज पेयजल की गुणवत्ता एवं लो प्रेशर की समस्याओं का तत्परता से निराकरण किया जा रहा है। दिनांक 5 जनवरी 2026 को नगर निगम टीम द्वारा महाजना पेठ में 02 सिंधिबस्ती में 04 प्रतापपुरा गुरुगोविंद कॉलोनी अर्जुन नगर लालबाग में पाइप लाइन रिपेयर का सुधार कार्य किया तथा मरम्मत एवं संधारण के कार्य किए गए हैं। निगम का गठित दल द्वारा शहर में मोमिनपुर, राजेंद्र प्रसाद वाई, रास्तीपूरा वाई में रिपेयरिंग एवं नल कनेक्शन जोड़े गए तथा सुधार कार्य किया गया।

विद्युत प्रदाय बंद रहने संबंधी सूचना

नवभारत न्यूज, बुरहानपुर। कार्यपालन यंत्री शहर म.प्र.प. क्षे. वि. वि.कं. लि. बुरहानपुर ने जानकारी देते हुए बताया कि 6 जनवरी मंगलवार को 11 के.व्ही. मंडी फोर्ड का आ व श य क र ख र खा व कार्य किये जाने के कारण सुबह 7 बजे से 10 बजे तक विद्युत प्रदाय बंद रहेगा। जिसके अंतर्गत शनवारा

गेट, स्टेट बैंक ऑफ इंडियाए उर्दू स्कूल, लोहार मंडी क्षेत्र, खानभाई आइस फैक्ट्री, साड़ी बाजार, सब्जी मंडी, सुभाष चौक, मिलन चौ र । ह ।, दीदार टॉवर, पम्फार चौक, सि टी की कोतवाली, अण्डा बाजार इत्यादि क्षेत्रों का विद्युत प्रदाय प्रभावित रहेगा। कार्य की आवश्यकतानुसार समय घटाया जा बढ़ाया जा सकता है।

एक नजर प्रवेश हेतु देश - विदेशों से भी बच्चे एडमिशन के लिए परीक्षा देने आते हैं . चैयरमैन आनंद प्रकाश चौकसे

देश का धन बैंकों में नहीं विद्यालय में सुरक्षित है, इसका जीता जागता उदाहरण है मेक्रो विज़न एकेडमी

नवभारत न्यूज, बुरहानपुर। कहते हैं कि देश का धन बैंकों में नहीं विद्यालय में सुरक्षित है। जो हां इसका जीता जागता उदाहरण है मेक्रो विज़न एकेडमी बुरहानपुर जिसमें एक अलग शिक्षा का माहौल है। मेक्रो विज़न एकेडमी जिसमें प्रवेश हेतु देश के अलग अलग जगहों से ही नहीं बल्कि विदेशों से भी बच्चे एडमिशन के लिए परीक्षा देने आते हैं, 4 जनवरी को ऐसा ही नजारा देखने को मिला, जिसमें हजारों की संख्या में कक्षा एक से लेकर नवीं तथा ग्यारवीं में विद्यार्थियों ने प्रवेश हेतु परीक्षा में भाग लिया। सुबह से ही सभी अभिभावक और प्रवेश पाने वाले विद्यार्थियों को स्वादिष्ट नास्ते की व्यवस्था की गई। विद्यार्थियों का आना, क्रोनोस्फीयर में जानकारी भरना और साथ ही स्कूल फीमा भरना और डिवाइन विंग में परीक्षा फीमा भरना समय में ही परीक्षा परिणाम घोषित करना, स्कूल के वालंटियर द्वारा स्कूल



का ध्रमण कराना जिसमें पेटल्स होस्टल, पैराडाइज होस्टल, उड्डान होस्टल, पेशन होस्टल और विशेष रूप से गर्ल के लिए डिवाइन होस्टल और साथ ही अत्याधुनिक तकनीक से लैस क्रोनोस्फीयर के साथ ही आज के प्रतिस्पर्धी युग में शिक्षा केवल किताबों तक सीमित नहीं है बल्कि विद्यार्थियों के सर्वांगीण विकास के

लिए खेल एक अनिवार्य हिस्सा बन चुका है। मेक्रो विज़न एकेडमी का जल केवल एक खेल का मैदान नहीं, बल्कि भविष्य के चैंपियनों की तैयारी है। उच्चस्तरीय प्रतियोगिताओं का मार्ग को इस तरह से डिजाइन किया गया है कि यह विद्यार्थियों को अंतर्राष्ट्रीय स्तर की खेल सुविधाएं प्रदान करता है। जोश क्लब तथा



स्कूल की व्यवस्था और सुख सुविधाओं के साथ हर क्लास में पेनल बोर्ड और साथ ही कक्षा कक्ष को देखकर अभिभावकों की आंखों में अपने बच्चों के सुनहरे भविष्य को लेकर एक अलग ही उत्साह देखने को मिला। सभी अभिभावकों को स्कूल में बने देश के सबसे बड़े ऑडिटोरियम

अनहद आनंद में मेक्रो विज़न एकेडमी के चैयरमैन और अध्यक्ष आनंद प्रकाश चौकसे ने सभी अभिभावकों का मार्गदर्शन किया। सुबह से लेकर शाम तक अभिभावक और विद्यार्थियों का आवागमन जारी रहा। ध्यान रहे जिन विद्यार्थियों का 4 जनवरी को एडमिशन नहीं हो पाया है उनके लिए

एक और अवसर मिलेगा आने वाली 18 जनवरी को इसलिए इस प्रतियोगिता के क्षेत्र में अच्छी तैयारी के साथ आए और अपने बच्चे के सुनहरे भविष्य के लिए एक अच्छे और सभी सुख सुविधाओं से भरपूर शिक्षा के क्षेत्र में धूम मचाने वाले मेक्रो विज़न एकेडमी का चयन करें।